

यथा कथा च विशेषोऽजामि भवतीत्यपरम् ।

मृण्डूका इवोदुकान्मृण्डूका उदुकादिव । इति यथा ।

वास्तोष्पतिः । वास्तुर्वसतेर्निवासकर्मणः । तस्य पाता वा
पालयिता वा । तस्यैषा भवति १६

अमीवहा वास्तोष्पते विश्वा रूपाण्याविशन् ।
सखा सुशेव एधि नः ॥

अभ्यमनहा वास्तोष्पते सर्वाणि रूपान्याविशन्तसखा नः सुसुखो
भव । शेव इति सुखनाम । शिष्यतेः । वकारो नामकरणः ।
अन्तस्थान्तरोपलिङ्गी । विभाषितगुणः । शिवमित्यप्यस्य भवति
। यद्यद्रूपं कामयते तत्तद्देवता भवति ।

रूपं रूपं मृधवा बोभवीति । इत्यपि निगमो भवति ।

वाचस्पतिर्वाचः पाता वा पालयिता वा । तस्यैषा भवति १७

पुनरेहि वाचस्पते देवेन मनसा सह ।
वसौष्पते नि रामय मय्येव तन्वं १ मम ॥

इति सा निगदव्याख्याता ।

अपां नपात्तनूनप्रा व्याख्यातः । तस्यैषा भवति १८

यो अनिध्मो दीदयदुप्स्व १ न्तर्यं विप्रास ईळते अध्वरेषु ।
अपां नपान्मधुमतीरपो दा याभिरिन्द्रो वावृधे वीर्याय ॥

योऽनिध्मो दीप्यतेऽभ्यन्तरमप्सु यं मेधाविनः स्तुवन्ति यज्ञेषु
सोऽपांनपान्मधुमतीरपो देह्यभिषवाय । याभिरिन्द्रो वर्धते ।
वीर्याय वीरकर्मणे । यमो यच्छतीति सतः । तस्यैषा भवति १९